



పాలకుర్తి నియోజకవర్గ పరిధిలోని తోడూరులో వివిధ గ్రామాల బీఆర్ఎస్ కార్యకర్తలతో మంత్రులు ఎర్రబెల్లి దయాకర్ రావు, సత్యవతిరాధోద్ ఎన్నికలపై సమీక్ష నిర్వహించారు. స్వాముల కాంగ్రెస్ కావాలా..? స్వీముల బీఆర్ఎస్ కావాలా ప్రజలు తేల్చుకోవాలని వారు సూచించారు. అలాగే తోడూరు మండలం కంఠాయపాలెంలో క్రికెట్ టోర్నీని ప్రారంభించి బ్యాటింగ్ చేసి శ్రేణుల్లో ఉత్సాహం నింపారు.

ఆత్మీయ సమ్మేళనాలు, ఇతర పార్టీల వెలుపలా చేరికలు, నిత్యం నాయకులు, కార్యకర్తలతో సమావేశాలతో పాటు పాటు రోజుకో ప్రాంతంలో కలియబిరుగుతూ బీఆర్ఎస్ అభ్యర్థుల ప్రచారం ఉత్సాహంగా సాగుతోంది. ఉదయం నుంచి రాత్రి వరకూ అలుపిరగకుండా నియోజకవర్గాన్ని చుట్టి పస్తూ జనానికి దగ్గర అవుతున్నారు. వెళ్లిన ప్రతి చోటల్లా శ్రేణులు, స్థానిక ప్రజలు మద్దతుగా వస్తూ సాదరంగా స్వాగతిస్తుండడంతో విజయోత్సాహంతో ముందుకు సాగుతున్నారు. అభివృద్ధి, సంక్షేమ పథకాలను ప్రచార అస్త్రాలుగా చేసుకుంటూనే ప్రతిపక్షాల మోసపూరిత హామీల నమ్మి ఓటును వృథా చేసుకోవద్దని కోరుతున్నారు. యువతను, వృద్ధులను ఆప్యాయంగా పలుకరిస్తూ, మరోసారి బీఆర్ఎస్ కారు గుర్తుకు ఓటిసి ఎమ్మెల్యేలుగా గెలిపించాలని అభ్యర్థిస్తున్నారు.

- నమస్తే నెట్వర్క్, అక్టోబర్ 30



నగరంలోని 54వ డివిజన్లో వరంగల్ పశ్చిమ అభ్యర్థి దాస్యం వినయభాస్కర్ ఇంటింటూ ప్రచారం చేశారు. అలాగే హనుమకొండ జిల్లా బీఆర్ఎస్ కార్యాలయంలో నియోజకవర్గంలోని దివ్యాంగ పింఛన్ లబ్ధి దారుల ఆత్మీయ సమ్మేళనంలో రాష్ట్ర దివ్యాంగుల సహకార సంస్థ చైర్మన్ కేతిరెడ్డి వాసుదేవరెడ్డితో కలిసి దాస్యం పాల్గొన్నారు. ఈ సందర్భంగా దివ్యాంగులకు స్వయంగా ఆయనే భోజనం వడ్డించారు.

ప్రచారోత్సాహం

'ప్రగతి ని వివలస్తు ప్రజల్లోకి బీఆర్ఎస్ అభ్యర్థులు'

- ఆత్మీయ సమ్మేళనాలతో అన్ని వర్గాలకు చేరువ.. అడుగుడుగునా అక్కణ చేర్చుకుంటున్న జనం
- ప్రతిపక్షాల మోసపూరిత హామీలు నమ్ముద్దని సూచన.. మరోసారి 'కారు'కే పట్టం కట్టాలని విజ్ఞప్తి



ప్రజాసేవే తన లక్ష్యమని ఎమ్మెల్యేగా ఆశీర్వాదించాలని ములుగు అభ్యర్థి బడే నాగజ్యోతి కోరారు. నియోజకవర్గ ఇన్చార్జి కాకులమరి లక్ష్మీనర్సింహారావుతో కలిసి తాడ్వాయి మండలం మేడారంలో వన దేవతలు సమృద్ధి-సారలమ్మలను దర్శించుకొని మేడారం సహా ఊరట్రం, కొత్తూరు, బయ్యకమ్మపేట గ్రామాల్లో ప్రజలను కలిసి ఓట్లు అభ్యర్థించారు.

నగరంలోని 13, 21, 22, 23 డివిజన్లలో వరంగల్ తూర్పు అభ్యర్థి నన్నప్పనేని సరేందర్ విస్తృత ప్రచారం చేశారు. ఈ సందర్భంగా పోచమ్మమైదాన్ నుంచి దేశాయిపేట గార్లెస్ వరకు బీఆర్ఎస్ శ్రేణులతో భారీ ర్యాలీ నిర్వహించారు. నేను పక్కా లోకల్ అని డెవలప్ మెంట్ అనగానే బీఆర్ఎస్, కేసీఆర్, నన్నప్పనేని గుర్తు రావాలంటూ కారు గుర్తుకు ఓటేయాలని ప్రజలను కోరారు.



రేగోండ మండలంలోని పానగల్లు, మడుత్తపల్లి, కొడవపంచ, గూడెపల్లి, లింగాల, రేపాక గ్రామాల్లో భూపాలపల్లి ఎమ్మెల్యే అభ్యర్థి గండ్ర వెంకటరమణారెడ్డి విస్తృత ప్రచారం చేశారు. నియోజకవర్గ ఎన్నికల ఇన్చార్జి, ఎమ్మెల్యే బస్వరాజు సారయ్యతో కలిసి ఇంటింటికి వెళ్లి ఓట్లు అభ్యర్థించారు.

ధర్మసాగర్ మండలం సర్పంచి రావుపల్లె, ఎలుకుర్తి, శాయిపేట, జిఫర్గఢ్ మండలం సాగరం, తిడుగు గ్రామాల్లో బీఆర్ఎస్ శ్రేణులతో స్వేషన్ ఘనపూర్ అభ్యర్థి కడియం శ్రీహరి ఆత్మీయ సమ్మేళనాలు నిర్వహించారు. ఆయాచోట్ల శ్రేణులు, ప్రజలు డప్పుచప్పుళ్లు, పూలవర్షంతో ఆయనకు ఘన స్వాగతం పలికారు. ముఖ్యమంత్రి కేసీఆర్ సహకారంతో నియోజకవర్గాన్ని అన్ని విధాలా అభివృద్ధి చేస్తానని తనను ఎమ్మెల్యేగా ఆశీర్వాదించాలని ప్రజలను కోరారు.



ఉద్యమ కారులను కంటికి రెప్పలా కాపాడుకుంటానని నర్సంపేట అభ్యర్థి పెద్ది సుదర్శనరెడ్డి అన్నారు. చెన్నారావుపేట మండలంలోని ఉద్యమకారులు ఎమ్మెల్యేను కలిసి సంపూర్ణ మద్దతు తెలిపారు. అలాగే భానాపురం మండలం బుధరావుపేటలోనూ పెద్ది ప్రచారం చేశారు.



నర్సేట మండలంలో పలు తండాల్లో మానుకోట ఎంపీ మూలోత్ కవిత, రైతుబంధు సమితి రాష్ట్ర అధ్యక్షుడు, ఎమ్మెల్యే తాటికొండ రాజయ్య, ఎమ్మెల్యే, ఆర్డీసీ చైర్మన్ ముత్తిరెడ్డి యాదగిరిరెడ్డిలతో కలిసి పల్నా రాజేశ్వరరెడ్డి ప్రచారం చేశారు. అర్రాస్ పెట్టిది కాంగ్రెస్ పార్టీ అని.. అభివృద్ధి చేసేది బీఆర్ఎస్ అని వివక్షల మాటలు నమ్ముకుండా బీఆర్ఎస్ కు ఓటేయాలని పల్నా అభ్యర్థించారు.

కేసముద్రం మండలం కాటపల్లి, అర్జనపల్లి, ఉప్పరపల్లి, వెంకటగిరి, ఇంటికన్నె గ్రామాల్లో మహబూబాబాద్ ఎమ్మెల్యే బానోత్ శంకర్ నాయక్ ఇంటింటా ప్రచారం నిర్వహించారు. రైతుబంధును వద్దన్న, గిరిజనుల పట్ల హేళనగా మాట్లాడిన కాంగ్రెస్ కు బుద్ధి చెప్పాలని.. పోడు రైతులకు పట్టాలిచ్చి సంక్షేమ పథకాలు అందిస్తున్న బీఆర్ఎస్ ను ఆదరించాలని కోరారు.

డోర్లకల్లో, కురవి మండలం అయ్యగారిపల్లిలో కురవి, సీరోలు మండలాల ముఖ్య కార్యకర్తలతో డోర్లకల్ ఎమ్మెల్యే అభ్యర్థి డి.వి. రెడ్డానాయక్ ఆత్మీయ సమ్మేళనం నిర్వహించారు. ఎన్నికలు రాగానే గంగిరెడ్డుల్లా కాంగ్రెస్ నాయకులు వస్తారని వారి మాటలు నమ్మి మోసపోవద్దని.. నియోజకవర్గాన్ని అన్ని విధాలా అభివృద్ధి చేసిన బీఆర్ఎస్ కారు గుర్తుకే ఓటేయాలని ప్రజలను కోరారు.



పర్వతగిరిలోని ఎమ్మెల్యే క్యాంపు కార్యాలయంలో పోలింగ్ బూత్ స్థాయి ఇన్చార్జిలు, గ్రామాల బీఆర్ఎస్ నాయకులతో వర్చువేట అభ్యర్థి అరూరి రమేష్ సమీక్ష సమావేశం నిర్వహించారు. గెలుపే లక్ష్యంగా ప్రతి ఒక్కరూ కృషి చేయాలన్నారు.